

تبصرہ کتب

ہیں تلخ بہت بندہ مزدور کے اوقات

از محی الدین ایوبی۔ اتحاد پبلیکیشنز کراچی۔

قیمت :- ۵ روپے

اس کتابچے میں سوشلزم اور سوشلسٹوں کی پُر زور مذمت کی گئی ہے۔ جہاں تک پاکستان کا تعلق ہے سوشلسٹوں کے خلاف انہوں نے جو کچھ لکھا ہے وہ بڑی حد تک صحیح ہے لیکن بعض دیگر محاکم بالخصوص چین میں سوشلزم کا جو تجربہ کیا گیا ہے اس کی روشنی میں محی الدین ایوبی صاحب کا تجزیہ صحیح معلوم نہیں ہوتا۔ چین اور روس نے سوشلزم کے تحت جو ترقی کی ہے اس سے انکار کرنا مشکل ہے۔ البتہ = اور بات ہے کہ سوشلزم اپنے ساتھ کچھ خسرا بیاں بھی لاتا ہے مثلاً وہ نبرد کی آزادی کو بالکل سلب کر لیتا ہے اور انسانی ذہن کو مفلوج بنانے کی کوشش کرتا ہے۔ محی الدین ایوبی نے سوشلزم کے اس پہلو کی طرف اشارات بھی کئے ہیں۔ آخر میں انہوں نے اسلامی نظام اور بالفطری خلافت راشدہ کی برکات کا تذکرہ کیا ہے۔ اس میں کوئی شک نہیں کہ خلفائے راشدین نے جو نظام قائم کیا تھا وہ سوشلزم سے بہتر اور زیادہ ارفع و اعلیٰ تھا مگر عہد جدید میں اس نظام کا احیاء کس طرح کیا جائے اس پر مصنف نے کوئی روشنی نہیں ڈالی اور نہ ان مشکلات کا کوئی ذکر کیا ہے جو اس راہ میں پاکستان مسلمانوں کو درپیش ہیں۔ ضرورت اس بات کی تھی کہ مصنف زمانہ حال کی مناسبت سے اسلامی نظام کا ایک واضح خاکہ پیش کرتے۔

محمد مظہر الدین صدیقی
